

Manidweepa Varnana - 3 (Devi Bhagavatham)

(śrīdēvībhāgavatam, dvādaśa skandham, dvādaśō'dhyāyaḥ, maṇidvīpa varṇana - 3)

vyāsa uvācha □

tadēva dēvīsadanam madhyabhāgē virājatē □

sahasra stambhasamuktāschatvārastēṣu maṇḍapāḥ □ 1 □

śrīngāramaṇḍapaśchaikō muktimaṇḍapa ēva cha □

jñānamaṇḍapa sañjñastu tṛtīyaḥ parikīrtitaḥ □ 2 □

ēkāntamaṇḍapaśchaiva chaturthaḥ parikīrtitaḥ □

nānā vitānasamuktā nānā dhūpaistu dhūpitāḥ □ 3 □

kōṭisūryasamāḥ kāntyā bhrāñjantē maṇḍapāḥ śubhāḥ □

tanmaṇḍapānām paritaḥ kāsmīravanikā smṛtā □ 4 □

mallikākundavanikā yatra puṣkalakāḥ sthitāḥ □

asaṅkhyātā mṛgamadaiḥ pūritāstatsravā nṛpa □ 5 □

mahāpadmāṭavī tadvadratnasōpānanirmitā □

sudhārasēnasampūrṇā guñjanmattamadhuvratā □ 6 □

haṁsakāraṇḍavākīrṇā gandhapūrita diktaṭā □

vanikānām sugandhaistu maṇidvīpam suvāsitam □ 7 □

śrīngāramaṇḍapē dēvyō gāyanti vividhaiḥ svaraiḥ □

sabhāsadō dēvavaśā madhyē śrījagadambikā □ 8 □

muktimaṇḍapamadhyē tu mōchayatyanīśam śivā □

jñānōpadēśam kurutē tṛtīyē nṛpa maṇḍapē □ 9 □

chaturthamaṇḍapē chaiva jagadrakṣā vichintanam □

mantriṇī sahitā nityam karōti jagadambikā □ 10 □

chintāmaṇigṛhē rājañChakti tattvātmakaiḥ paraiḥ □

sōpānairdaśabhiryuktō mañchakōpyadhirājatē □ 11 □

brahmā viṣṇuścha rudraścha īśvaraścha sadāśivaḥ □

ētē mañchakhurāḥ prōktāḥ phalakastu sadāśivaḥ □ 12 □

tasyōpari mahādēvō bhuvanēśō virājatē □
yā dēvī nijalīlārthaṃ dvidhābhūtā babhūvaha □ 13 □

sṛṣṭyādau tu sa ēvāyaṃ tadardhāṅgō mahēśvaraḥ □
kandarpa darpanāśōdyatkōṭi kandarpasundaraḥ □ 14 □

pañchavaktrastrinētraścha maṇibhūṣaṇa bhūṣitaḥ □
hariṇābhītiparaśūnvaraṃ cha nijabāhubhiḥ □ 15 □

dadhānaḥ ṣōḍaśābdō'sau dēvaḥ sarvēśvarō mahān □
kōṭisūrya pratikāśāschandrakōṭi suśītalaḥ □ 16 □

śuddhasphaṭika saṅkāśastrinētraḥ śītala dyutiḥ □
vāmāṅkē sanniṣaṇṇā'sya dēvī śrībhuvanēśvarī □ 17 □

navaratnagaṇākīrṇa kāñchīdāma virājitā □
taptakāñchanasannaddha vaidūryāṅgadabhūṣaṇā □ 18 □

kanachChrīchakratāṭaṅka viṭaṅka vadanāmbujā □
lalāṭakānti vibhava vijitārdhasudhākarā □ 19 □

bimbakānti tiraskāriradachChada virājitā □
lasatkuṅkumakastūrītilakōdbhāsītānanā □ 20 □

divya chūḍāmaṇi sphāra chañchachchandrakasūryakā □
udyatkavisamasvachCha nāsābharaṇa bhāsurā □ 21 □

chintākalambitasvachCha muktāguchCha virājitā □
pāṭira paṅka karpūra kuṅkumālaṅkṛta stanī □ 22 □

vichitra vividhā kalpā kambusaṅkāśa kandharā □
dāḍimīphalabījābha dantapaṅkti virājitā □ 23 □

anarghya ratnaghaṭita mukuṭāñchita mastakā □
mattālimālāvilasadalakāḍhya mukhāmbujā □ 24 □

kaḷaṅkakārśyanirmukta śarachchandranibhānanā □
jāhnavīsalilāvarta śōbhinābhivibhūṣitā □ 25 □

māṇikya śakalābaddha mudrikāṅguḷibhūṣitā □
puṇḍarīkadalākāra nayanatrayasundarī □ 26 □

kalpitāchCha mahārāga padmarāgōjjvalaprabhā □
ratnakiṅkiṅkāyukta ratnakaṅkaṇaśōbhitā □ 27 □

maṇimuktāsarāpāra lasatpadakasantatiḥ □
ratnānguḷipravitata prabhājālasatkarā □ 28 □

kañchukīgumphitāpāra nānā ratnatatidyutiḥ □
mallikāmōdi dhammilla mallikālisarāvṛtā □ 29 □

suvṛttanibiḍōttuṅga kuchabhārālasā śivā □
varapāśānkuśābhīti lasadbāhu chatuṣṭayā □ 30 □

sarvaśṛṅgāravēṣāḍhya sukumārāṅgavallarī □
saundaryadhārāsarvasvā nirvyājakaruṅāmayī □ 31 □

nijasaṃlāpamādhurya vinirbhartsitakachChapī □
kōṭīkōṭīravīndūnāṃ kāntiṃ yā bibhratī parā □ 32 □

nānā sakhībīrdāsībhistathā dēvāṅganādibhiḥ □
sarvābhīrdēvatābhīstu samantātparivēṣṭitā □ 33 □

ichChāśaktyā jñānaśaktyā kriyāśaktyā samanvitā □
lajjā tuṣṭistathā puṣṭiḥ kīrtiḥ kāntiḥ kṣamā dayā □ 34 □

buddhirmēdhāsmṛtirlakṣmīrmūrtimatyōṅganāḥ smṛtāḥ □
jayā cha vijayā chaivāpyajitā chāparājitā □ 35 □

nityā vilāsinī dōgdhrī tvaghōrā maṅgaḷā navā □
pīṭhaśaktaya ētāstu sēvantē yāṃ parāmbikām □ 36 □

yasyāstu pārśvabhāgēstōnidhītau śaṅkhapadmakau □
navaratna vahānadyastathā vai kāñchanasravāḥ □ 37 □

saptadhātuvahānadyō nidhibhyāṃ tu vinirgatāḥ □
sudhāsindhvantagāminyastāḥ sarvā nṛpasattama □ 38 □

sā dēvī bhuvanēśānī tadvāmānkē virājatē □
sarvēśa tvaṃ mahēśasya yatsaṅgā dēva nānyathā □ 39 □

chintāmaṇi gr̥hasyā'sya pramāṇaṃ śṛṇu bhūmipa □
sahasrayōjanāyāmaṃ mahāntastatprachakṣatē □ 40 □

taduttarē mahāśālāḥ pūrvasmād dviguṇāḥ smṛtāḥ □
antarikṣagataṃ tvētannirādhāraṃ virājatē □ 41 □

saṅkōchaścha vikāśaścha jāyatē'sya nirantaram □
paṭavatkāryavaśataḥ praḷayē sarjanē tathā □ 42 □

śālānām chaiva sarvēśāṃ sarvakāntiparāvadhī □
chintāmaṇiḡṛhaṃ prōktaṃ yatra dēvī mahōmayī □ 43 □

yēyē upāsakāḥ santi pratibrahmāṇḍavartinaḥ □
dēvēṣu nāgalōkēṣu manuṣyēṣvitarēṣu cha □ 44 □

śrīdēvyāstē cha sarvēpi vrajantyatrayaiva bhūmipa □
dēvikṣētrē yē tyajanti prāṇāndēvyarchanē ratāḥ □ 45 □

tē sarvē yānti tatraiva yatra dēvī mahōtsavā □
ghṛtakulyā dugdhakulyā dadhikulyā madhusravāḥ □ 46 □

syandanti saritaḥ sarvāstathāmṛtavahāḥ parāḥ □
drākṣārasavahāḥ kāśchijjambūrasavahāḥ parāḥ □ 47 □

āmṛkṣurasavāhinyō nadyastāstu sahasraśaḥ □
manōrathaphalāvṛkṣāvāpyaḥ kūpāstathaiva cha □ 48 □

yathēṣṭapānaphaladāna nyūnaṃ kiñchidasti hi □
na rōgapalitaṃ vāpi jarā vāpi kadāchana □ 49 □

na chintā na cha mātsaryaṃ kāmakrōdhādikaṃ tathā □
sarvē yuvānaḥ sastrīkāḥ sahasrādityavarchasaḥ □ 50 □

bhajanti satataṃ dēvīm tatra śrībhuvanēśvarīm □
kēchitsalōkatāpannāḥ kēchitsāmīpyatām gatāḥ □ 51 □

sarūpatām gatāḥ kēchitsārṣṭitām cha parēgatāḥ □
yāyāstu dēvatāstatra pratibrahmāṇḍavartinām □ 52 □

samaṣṭayaḥ sthitāstāstu sēvantē jagadīśvarīm □
saptakōṭimahāmantrā mūrtimanta upāsatē □ 53 □

mahāvidyāścha sakalāḥ sāmyāvasthātmikāṃ śivām □
kāraṇabrahmarūpām tāṃ māyā śabalavigrahām □ 54 □

itthaṃ rājanmayā prōktaṃ maṇidvīpaṃ mahattaram □
na sūryachandrau nō vidyutkōṭayōgnistathaiva cha □ 55 □

ētasya bhāsā kōṭyaṃśa kōṭyaṃśō nāpi tē samāḥ □
kvachidvidrumasaṅkāśaṃ kvachinmarakatachChavi □ 56 □

vidyudbhānusamachChāyaṃ madhyasūryasamaṃ kvachit □
vidyutkōṭimahādhārā sarakāntitataṃ kvachit □ 57 □

kvachitsindūra nīlēndraṃ māṇikyā sadṛśachChavi □
hīrasāra mahāgarbha dhagaddhagita diktaṭam □ 58 □

kāntyā dāvānalasamaṃ taptakāñchana sannibham □
kvachichchandrōpalōdgāraṃ sūryōdgāraṃ cha kutra chit □ 59 □

ratnaśṛṅgi samāyuktaṃ ratnaprākāra gōpuram □
ratnapatrai ratnaphalairvṛkṣaiścha parimaṇḍitam □ 60 □

nṛtyanmayūrasaṅghaiścha kapōtaraṇitōjjvalam □
kōkilākākalīlāpaiḥ śukalāpaiścha śōbhitam □ 61 □

suramya ramaṇīyāmbu lakṣāvadhi sarōvṛtam □
tanmadhyabhāga vilasadvikachadratna paṅkajaiḥ □ 62 □

sugandhibhiḥ samantāttu vāsitaṃ śatayōjanam □
mandamāruta sambhinna chaladdruma samākulam □ 63 □

chintāmaṇi samūhānāṃ jyōtiṣā vitatāmbaram □
ratnaprabhābhirabhitō dhagaddhagita diktaṭam □ 64 □

vṛkṣavrāta mahāgandhavātavrāta supūritam □
dhūpadhūpāyitaṃ rājanmaṇidīpāyutōjjvalam □ 65 □

maṇijālaka sachChidra taralōdarakāntibhiḥ □
dīnmōhajanakaṃ chaitaddarpaṇōdara saṃyutam □ 66 □

aiśvaryasya samagrasya śṛṅgāsyākhilasya cha □
sarvajñatāyāḥ sarvāyāstējasaśchākhilasya cha □ 67 □

parākramasya sarvasya sarvōttamaguṇasya cha □
sakalā yā dayāyāścha samāptiriha bhūpatē □ 68 □

rājña ānandamārabhya brahmalōkānta bhūmiṣu □
ānandā yē sthitāḥ sarvē tē'traivāntarbhavanti hi □ 69 □

iti tē varṇitaṃ rājanmaṇidvīpaṃ mahattaram □
mahādēvyāḥ paraṃsthānaṃ sarvalōkōttamōttamam □ 70 □

ētasya smaraṇātsadyaḥ sarvapāpaṃ vinaśyati □
prāṇōtkramaṇasandhau tu smṛtvā tatraiva gachChati □ 71 □

adhyāya pañchakaṃ tvētatpaṭhēnnityaṃ samāhitaḥ □
bhūtaprētapiśāchādi bādḥā tatra bhavēna hi □ 72 □

navīna gṛha nirmāṇē vāstuyāgē tathaiva cha ॥
paṭhitavyaṃ prayatnēna kalyāṇaṃ tēna jāyatē ॥ 73 ॥

iti śrīdēvībhāgavatē mahāpurāṇē dvādaśaskandhē dvādaśodhyāyaḥ ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org